

ହଜରତ ମୁହମ୍ମଦ ସ.ଅଙ୍କର ମହାନ ତଥା ପଦମର୍ଯ୍ୟାଦା ସମ୍ପର୍କ ବଦରୀ ସାହାବାଙ୍କ ଉତମ ଚରିତ୍ରର ବିଶ୍ୱାସ ବର୍ଦ୍ଧକ ଚର୍ଚ୍ଚା

ତଶହୁଦ୍, ତଉଜ ଓ ସୁରୂଫ ଫାତିହାର ଆବୃତ୍ତି କରିବା ଅନ୍ତେ ହଜୁର ଅନସ୍ୱର ଅ.ବ କହିଲେ ଗତ ଖୁତବାରେ ମୁଁ ହଜରତ ହିଲାଲ୍ ବିନ୍ ଉମୟାଙ୍କ (ଜୀବନୀ) ଚର୍ଚ୍ଚା କରିଥିଲି । ହଜରତ ହିଲାଲ୍ ସେହି ତିନି ଜଣ ପକ୍ଷରେ ରହିଯାଇଥିବା ସାହାବାମାନଙ୍କ ମଧ୍ୟରେ ଅନ୍ତର୍ଭୁକ୍ତ ଥିଲେ ଯେ ତବୁକ୍ ଯୁଦ୍ଧରେ ସାମିଲ ହୋଇ ନଥିଲେ । ହଜୁର ସ.ଅ ଯୁଦ୍ଧରୁ ପତ୍ୟାବର୍ତ୍ତନ କରିବା ପରେ ତାଙ୍କ ଉପରେ କ୍ଷୋଭ ପ୍ରକାଶ କଲେ ଏବଂ ସେମାନଙ୍କୁ କିଛି ଦିନ ଦଣ୍ଡ ବିଧାନ ମଧ୍ୟ କରିଥିଲେ, ଯଦ୍ୱାରା ସମ୍ପୃକ୍ତ ତିନିଜଣ ସାହାବା ସଦେବ ବିଚଳିତ ରହୁଥିଲେ ଏବଂ ଅଲ୍ଲୁଃଙ୍କ ଶରଣରେ ପଡ଼ି ରହିବା ସହ ଅନୁତାପ, କ୍ଷମା ପ୍ରାର୍ଥନା କରୁଥିଲେ । ଏପରିକି ଅଶେଷ ଦୟାବାନ ଓ ସଦା କରୁଣାମୟ ପ୍ରଭୁ ଅଲ୍ଲୁଃ ସେମାନଙ୍କୁ କ୍ଷମା ଆଚରଣ ପୂର୍ବକ ନିଜ ପବିତ୍ର ଧର୍ମଗ୍ରନ୍ଥରେ କିଛି ପଢ଼ନ୍ତି ଅବତୀର୍ଣ୍ଣ କଲେ । ହଜୁର ଅନସ୍ୱର ଅ.ବ କହିଲେ- ଏଥିସମ୍ବନ୍ଧରେ ଆଉକିଛି ତଥ୍ୟ ରହିଯାଇଛି ଯାହାକି ଏଠାରେ ମୁଁ ଉପସ୍ଥାପନ କରିବି ।

ସେହିଲୋକମାନେ ଯେ ହଜୁର ସ.ଅଙ୍କ ସାଥରେ ଯିବାକୁ ପ୍ରାଧ୍ୟାନ୍ୟ ଦେଇ ନଥିଲେ, ସେମାନଙ୍କ ମଧ୍ୟରେ ଜଣେ ବ୍ୟକ୍ତି ଜନ୍ ବିନ୍ କୈସ ଥିଲେ । ହଜୁର ସ.ଅ ତାଙ୍କୁ ପ୍ରଶ୍ନ କଲେ ତୁମେ ରୋମାମାନଙ୍କ ସାଥରେ ଲଢ଼ିବା ପାଇଁ ଆମ ସାଥରେ ଯିବ ନାହିଁ ? ସେ ଏହି ବାହାନା କଲେ କି ମହିଲା ଓ ନିଜର ଗୃହ ଦାୟିତ୍ୱ ଯୋଗୁଁ ମୁଁ ଧର୍ମ ସଂଙ୍କଟରେ ପଡ଼ିଯିବି ତେଣୁ ମୋତେ କ୍ଷମା କରନ୍ତୁ । ଅତଏବ ହଜୁର ତାଙ୍କୁ ଠାରୁ ବିମୁଖ ହୋଇ ତାଙ୍କୁ ଘରେ ରହିବାକୁ ଅନୁମତି ପ୍ରଦାନ କରିଦେଲେ, ଏଥିରେ ଅଲ୍ଲୁଃତାଲା ଏହି ପଢ଼ନ୍ତି ଅବତୀର୍ଣ୍ଣ କଲେ **ଫୁମିନହୁମ୍ ମଇୟକୁଲୁ ଜଲ୍ଲି ଓଲା ତଫ୍ତନି ଇଲାଫିଲ୍ ଫିତ୍ନତି ସକତୁ ଓଇନ୍ନା ଜହନ୍ନମା ଲାମୁହିତୁମ୍ ବିଲ୍ କାଫିରିନ୍** ଅର୍ଥାତ ସେମାନଙ୍କ ମଧ୍ୟରୁ ଏପରି ମଧ୍ୟ ଅଛନ୍ତି ଯେ କହିଥାନ୍ତି କି ଆମକୁ (ରହିଯିବାକୁ) ଅନୁମତି ପ୍ରଦାନ କର ଏବଂ ଆମକୁ ପରୀକ୍ଷା କର ନାହିଁ । ଜାଣିରଖ ଏହି ଲୋକମାନେ ଆଦ୍ୟରୁ ବିଶ୍ୱଜ୍ଞାନରେ ଜଡ଼ିତ ଏବଂ ନର୍କ ସେମାନଙ୍କୁ ଚର୍ତ୍ତୁପାର୍ଶ୍ୱରୁ ଘେରି ନେବ । ମଦିନାର ଶିରିୟା ଦେଶ ଦିଗରେ ଅବୁ ହୈଶମ୍ଙ୍କର ଏକ କୁପ ଥିଲା । ତାହାର ଜଳ ଅତି ମଧୁର ଥିଲା । ହଜରତ ମୁହମ୍ମଦ ସ.ଅ ମଧ୍ୟ ତାହାର ଜଳ ପାନ କଲେ ଏବଂ ପସନ୍ଦ କଲେ । ସେହି ଯହୁଦିର ଘର କପଟବିଶ୍ୱାସୀଙ୍କର କେନ୍ଦ୍ରସ୍ଥଳି ଥିଲା । ହଜୁର ସ.ଅଙ୍କୁ ସୂଚନା ମିଳିଲା କି କପଟବିଶ୍ୱାସୀମାନେ ସେଠାରେ ଏକତ୍ରିତ ହେଇ ଲୋକମାନଙ୍କୁ ତବୁକ୍ ଯୁଦ୍ଧରେ ସାମିଲ ନହେବା ପାଇଁ ମତାଉଛନ୍ତି । ହଜୁର ସ.ଅ ହଜରତ ଅମାର ବିନ୍ ଯାସିରଙ୍କୁ କହିଲେ ସେମାନଙ୍କ ନିକଟକୁ ଯାଅ ଏବଂ ସେମାନଙ୍କ ଏଭଳି କାର୍ଯ୍ୟକଳାପ ସମ୍ବନ୍ଧରେ ପଚାର । ଯଦି ସେମାନେ ଅସ୍ୱୀକାର କରନ୍ତି ତେବେ ତାଙ୍କୁ କହିବ କି ତୁମେ ଏଭଳି ଏଭଳି କହିଥିବାର ଆମକୁ ଖବର ମିଳିଛି । ଯେତେବେଳେ ହଜରତ ଅମାର ବିନ୍ ଯାସିର ସେଠାରେ ପହଞ୍ଚି ତାଙ୍କୁ ଏଥି ସଂକ୍ରାନ୍ତିରେ ପ୍ରଶ୍ନ କଲେ, ସେତେବେଳେ ସେମାନେ ହଜୁର ସ.ଅଙ୍କ ନିକଟରେ ଉପସ୍ଥିତ ହୋଇ କ୍ଷମା ଭିକ୍ଷା କଲେ ।

ସେ ଜାହା ହେଉ ସେତେବେଳେ ଏଭଳି ପରିସ୍ଥିତି ଉପୁଯିଥିଲା କି ରଣ କ୍ଷେତ୍ରକୁ ଯିବା ପୂର୍ବରୁ ଲୋକମାନେ ହଜୁର ସ.ଅଙ୍କ ସାଥରେ ନଯିବା ପାଇଁ ଯୋଜନା ଚାଲାଇଥିଲେ । କପଟବିଶ୍ୱାସୀମାନେ ସେମାନଙ୍କ ସହ ସାମିଲ ଥିଲେ କିଛି ଲୋକ (ନଯିବାର) ଏମିତି ବାହାନା କଲେ ଏବଂ ଆଉ କିଛି ପରବର୍ତ୍ତୀ ସମୟରେ ଅର୍ଥାତ ରଣ କ୍ଷେତ୍ରକୁ ଫେରିବା ପରେ ହଜୁର ସ.ଅଙ୍କ ସମ୍ମୁଖରେ ଉପସ୍ଥିତ ହୋଇ ବାହାନା କଲେ । ସେ ଜାହା ହେଉ ହଜୁର ସେମାନଙ୍କ ମାମଲା ଅଲ୍ଲୁଃଙ୍କ ଉପରେ ଛାଡ଼ିଦେଲେ ।

ହଜୁର ସ.ଅଙ୍କର ଏହି ସୁନ୍ଦର ଥିଲା କି ଆପଣ ଯାତ୍ରାରୁ ମଦିନା ଫେରିବା ମାତ୍ରେ ମସଜିଦ୍ ଯାଇ ଦୁଇ ରେକାଟ୍ ନମାଜ ପାଠ କରୁଥିଲେ । ଅତଏବ ତବୁକ୍ ଯୁଦ୍ଧରୁ ଫେରି ଆପଣ ପ୍ରଭାତ ସମୟରେ ମଦିନାରେ ପହଞ୍ଚିଲେ ଏବଂ ସଙ୍ଗେସଙ୍ଗେ ମସଜିଦ୍ ଯାଇ ଦୁଇ ରେକାଟ୍ ନମାଜ ପାଠ କଲେ । ତା'ପରେ ଆପଣ ଲୋକମାନଙ୍କ ପାଇଁ ମସଜିଦ୍ରେ ହିଁ ବିରାଜିତ ରହିଲେ ସେତେବେଳେ ସେହି ଲୋକମାନେ ଯେ ଜାଣିବୁଝି ପଛରେ ରହିଯାଇଥିଲେ, ହଜୁର ସ.ଅଙ୍କ ସହ ସାକ୍ଷାତ କରିବାକୁ ଆସିଲେ ଏବଂ ବାହାନା କରିବାକୁ ଲାଗିଲେ । ଏପରି ଲୋକମାନଙ୍କ ସଂଖ୍ୟା ପାଖାପାଖି ୮୦ ଥିଲା । ହଜୁର ସ.ଅ ସେମାନଙ୍କ ପ୍ରକାଶ୍ୟ ଛଳନାକୁ ସ୍ୱୀକାର କରିନେଲେ ଏବଂ ସେମାନଙ୍କ ସହ ନମ୍ର ଆଚରଣ କରି ସେମାନଙ୍କ ଠାରୁ ବୈଅତ ନେଲେ ତଥା ସେମାନଙ୍କ ପାଇଁ ଦୁଅ ମଧ୍ୟ କଲେ । କିନ୍ତୁ ଯେପରିକି ପୂର୍ବରୁ ବିଷ୍ଟାର ବର୍ଷନା ହୋଇସାରିଛି ଯେ ହଜରତ ହିଲାଲ ବିନ୍ ଉମୟା ହଜରତ ମରାରା ବିନ୍ ରବି ଓ ହଜରତ କାବ୍ ବିନ୍ ମାଲିକ୍ କୌଣସି ମନଗଢା ବାହାନା କରି ନଥିଲେ । ଯେଉଁଥିପାଇଁ ସେମାନେ ହଜୁର ସ.ଅଙ୍କ କ୍ରୋଧର ଶିକାର ହେଲେ ଏବଂ ବେଶ୍ କ୍ରନ୍ଦନ ଓ ଅନୁତାପର ଲୁହ ଝରାଇବା ସହିତ ଅଲ୍ଲାଙ୍କ ନିକଟରେ କ୍ଷମା ଭିକ୍ଷା କରି ନତମସ୍ତକ ରହୁଥିଲେ, ବସ୍ତୁତଃ ଅଲ୍ଲାହତାଲା ପବିତ୍ର କୁରଆନରେ ସେମାନଙ୍କ କ୍ଷମା ସ୍ୱୀକାର କରିବାର ଘୋଷଣା ମଧ୍ୟ କଲେ ।

ହଜୁର ଅନୂର ଅ.ବ କହିଲେ- ଦ୍ୱିତୀୟ ସାହାବୀ ଯାହାଙ୍କ ଚର୍ଚ୍ଚା ହେବ ସେ ହେଲେ ହଜରତ ମରାରା ବିନ୍ ରବି ଆମିର । ହଜରତ ମରାରା ବିନ୍ ରବିଙ୍କ ସମ୍ପର୍କ ଅନସାର କବିଲାର ଅଞ୍ଚଳର ବନ୍ଦୁ ଉମରୋ ବିନ୍ ଅଞ୍ଜୁଫ୍ ବଂଶଧର ସହ ଥିଲା । ହଜରତ ମରାରା ବିନ୍ ରବି ବଦର ଯୁଦ୍ଧରେ ସାମିଲ ହେବାର ସୌଭାଗ୍ୟ ଅର୍ଜନ କରିଥିଲେ । ବୁଝାରୀ ତଥା ସାହାବାଙ୍କ ଜୀବନୀ ପୁସ୍ତକରେ ତାଙ୍କର ବଦର ଯୁଦ୍ଧରେ ସାମିଲ ହେବା କଥା ଦରଜ ରହିଛି । ଏ ମଧ୍ୟ ସେହି ତିନି ଜଣ ସହାବାଙ୍କ ମଧ୍ୟରୁ ଜଣେ ଥିଲେ ଯେ ତବୁକ୍ ଯୁଦ୍ଧରେ ସାମିଲ ହୋଇ ନଥିଲେ, ଯାହାକି ପୂର୍ବେ ଆଲୋଚନା ହୋଇସାରିଛି । ସେଥିରେ ହଜରତ ମରାରା ବିନ୍ ରବିଙ୍କ ସଂକ୍ରାନ୍ତରେ ଭିନ୍ନ କିଛି ବର୍ଷନା ନାହିଁ, କେବଳ କାବ୍ ବିନ୍ ମାଲିକ୍ଙ୍କର ବିଷ୍ଟାର ବର୍ଷନା ହିଁ ଉଲ୍ଲେଖ ରହିଛି । ଯାହାକି ପୂର୍ବ ଖୁତବାରେ ମୁଁ ଆଲୋଚନା କରିସାରିଛି ।

ପରବର୍ତ୍ତୀ ସାହାବୀ ହେଲେ ହଜରତ ଉତବା ବିନ୍ ଗଜ୍ଝାନ୍ । ହଜରତ ଉତବା ସ୍ୱୟଂ ବର୍ଷନା କରନ୍ତି କି ମୁଁ ସେହିମାନଙ୍କ ମଧ୍ୟରୁ ସପ୍ତମ ବ୍ୟକ୍ତି ଥିଲି ଯେ ସର୍ବପ୍ରଥମେ ଇସଲାମ ଧର୍ମ ସ୍ୱୀକାର କରି ହଜୁର ସ.ଅଙ୍କ ସହ ସମ୍ମିଳିତ ହୋଇଥିଲେ । ଇବ୍ନେ ଅସିରଙ୍କ କହିବାନୁଯାୟୀ ହଜରତ ଉତବା ଯେତେବେଳେ ହବ୍ଶା ଅଭିମୁଖେ ପ୍ରବାସ କଲେ ସେତେବେଳେ ତାଙ୍କୁ ୪୦ବର୍ଷ ବୟସ ହୋଇଥିଲା । ସେ ହବ୍ଶାରୁ ମକ୍କା ପତ୍ୟାବର୍ତ୍ତନ କରିବା ବେଳେ ମଧ୍ୟ ହଜୁର ମକ୍କାରେ ହିଁ ଉପସ୍ଥିତ ଥିଲେ । ହଜରତ ଉତବା ହଜୁର ସ.ଅଙ୍କ ସାଥରେ ଅବସ୍ଥାନ କଲେ, ଏପରିକି ସେ ହଜରତ ମିକ୍ଦାଦଙ୍କ ସାଥରେ ମଦିନା ପ୍ରବାସ କଲେ ।

ଖତ୍ତଗ ମାଧ୍ୟମରେ ଜିହାଦ୍ କରିବାର ପ୍ରଥମ ଐଶିବାଣୀ ୨ ହିଜରୀ ସଫର ମାସରେ ଅବତୀର୍ଣ୍ଣ ହୋଇଥିଲା । ଇତିହାସ ପୃଷ୍ଠାରୁ ଜଣା ଯାଉଛି ଅମାନ୍ୟକାରୀଙ୍କ କବଳରୁ ମୁସଲମାନମାନଙ୍କୁ ସୁରକ୍ଷିତ ରଖିବା ପାଇଁ ହଜୁର ସ.ଅ ଚାରୋଟି ବିଶେଷ ପଦକ୍ଷେପ ଗ୍ରହଣ କରିଥିଲେ, ଯାହାକି ଆପଣଙ୍କ ଉଚ୍ଚ ରାଜନୈତିକ ଦକ୍ଷତା ଓ ଯୁଦ୍ଧ ପ୍ରବୀଣ ଏବଂ ତାହାର ପରିଣାମର ଦୂରଦର୍ଶିତା ପ୍ରମାଣିତ କରୁଅଛି । ଉକ୍ତ ପଦକ୍ଷେପ ଏହା ଥିଲା କି ପ୍ରଥମ ଆପଣ ସ୍ୱୟଂ ଯାତ୍ରା କରି (ମଦିନାର) ଆଖପାଖରେ ବସବାସ କରୁଥିବା ଗୋଷ୍ଠୀ ସମୁହ ସହ ଶାନ୍ତିର ରୁକ୍ତି କରିବା ଆରମ୍ଭ କଲେ । ଯଦ୍ୱାରା ମଦିନାର ଆଖପାଖ ଅଂତଳ ସୁରକ୍ଷିତ ରହିବ । ଦ୍ୱିତୀୟ ଆପଣ ଛୋଟ ଛୋଟ ଗୁପ୍ତଚର ଦଳ ମଦିନାର ବିଭିନ୍ନ ଦିଗରେ ପ୍ରେରଣ କଲେ ଯଦ୍ୱାରା ଆପଣଙ୍କୁ କୁରେଶ୍ ଓ ସେମାନଙ୍କ ସାହାଯ୍ୟକାରୀଙ୍କ ହରକତ ସମ୍ବନ୍ଧରେ ସୂଚନା ମିଳିପାରିବ ଏବଂ କୁରେଶ୍ଙ୍କୁ ମଧ୍ୟ ଜ୍ଞାତ ହୋଇଯିବ ଯେ ମୁସଲମାନମାନେ ହାତବାନ୍ଧି ବସିପଡ଼ି ନାହାନ୍ତି । ଏପରି ମଦିନା ଉପରେ ଶତ୍ରୁର ହଠାତ୍ ଆକ୍ରମଣରୁ ତାହା ସୁରକ୍ଷିତ ରହିପାରିବ । ତୃତୀୟ ଉକ୍ତ ଗୁପ୍ତଚର ଦଳଙ୍କୁ ପ୍ରେରଣ କରିବା ପଛରେ ଆଉ ଏକ ଉଦ୍ଦେଶ୍ୟ ଏହା ଥିଲା କି ସେମାନଙ୍କ

ମାଧ୍ୟମରେ ମକ୍ଲା ଓ ତାହାର ଆଖପାଖରେ ବସବାସ କରୁଥିବା ଦୁର୍ବଳ ଓ ଗରିବ ମୁସଲମାନମାନଙ୍କୁ ମଦିନାରେ ମୁସଲମାନମାନଙ୍କ ସହିତ ମିଳିମିଶି ବସବାସ କରିବାର ଅବସର ପ୍ରାପ୍ତ ହୋଇଯିବ ତଥା ସେମାନଙ୍କୁ ଅତ୍ୟାଚାରୀମାନଙ୍କ କବଳରୁ ମୁକ୍ତି ମିଳିଯିବ । ଅର୍ଥାତ ଏପରି ଲୋକ କୁରେଶ୍‌ର ଦଳ ସାଥରେ ଆସି ମଦିନା ନିକଟବର୍ତ୍ତୀ ହେବା ମାତ୍ରେ ଦୌଡ଼ି ଆସି ମୁସଲମାନ ଦଳରେ ସାମିଲ ହୋଇଯିବେ । **ଚତୁର୍ଥରେ** ଆପଣ କୁରେଶ୍‌ର ବାଣିଜ୍ୟ କାରବାରୀ ଗୋଷ୍ଠୀଙ୍କ ରାସ୍ତା ରୋକିବା ଆରମ୍ଭ କଲେ ଯେ ମକ୍କାରୁ ସିରିୟା ଯାତାୟତ କରିବା ବେଳେ ମଦିନା ବାଟ ଦେଇ ଅତିକ୍ରମ କରୁଥିଲେ । କାରଣ ଉକ୍ତ ଦଳସମୂହ ଯେଉଁ ଅଂଚଳକୁ ଯାଉଥିଲେ, ସେଠାରେ ମୁସଲମାନମାନଙ୍କ ବିରୁଦ୍ଧରେ ଘୃଣାର ଅଗ୍ନି ପ୍ରଜ୍ଜ୍ୱଳିତ କରୁଥିଲେ ।

ଦ୍ୱିତୀୟରେ ଏହି ଦଳସମୂହ ସର୍ବଦା ଅସ୍ତ୍ରଶସ୍ତ୍ରରେ ସୁସଜ୍ଜିତ ରହୁଥିଲେ ଏବଂ ପ୍ରତ୍ୟେକ ବ୍ୟକ୍ତି ବୁଝିପାରୁଥିବ ଯେ ଏପରି (ବ୍ୟାପାରୀ) ଦଳ ମଦିନାର ନିକଟରୁ ଅତିକ୍ରମ କରିବା କଦାପି (ମଦିନାବାସୀ)ଙ୍କ ପାଇଁ ସୁରକ୍ଷିତ ନଥିଲା । ତୃତୀୟ କଥା ଏହି କି ଯେ, କୁରେଶ୍‌ର ଅଧିକାଂଶ ଖର୍ଚ୍ଚ ଏହି ବାଣିଜ୍ୟ କାରବାର ଦ୍ୱାରା ପୂରଣ ହେଉଥିଲା ଏବଂ ଏପରି ଅବସ୍ଥାରେ କୁରେଶ୍‌କୁ ପରାଜିତ କରିବା ଏବଂ ସେମାନଙ୍କୁ ସେମାନଙ୍କ ଅତ୍ୟାଚାରରୁ ନିବୃତ୍ତ ରଖିବା ତଥା ସେମାନଙ୍କୁ ସନ୍ଧି କରିବା ପାଇଁ ବିବଶ କରିବା ନିମନ୍ତେ ତାଙ୍କର ବାଣିଜ୍ୟ ମାର୍ଗ ବନ୍ଦ କରିବା ଏକ ନିଶ୍ଚିତ ଓ ପ୍ରଭାବଶାଳୀ ମାଧ୍ୟମ ଥିଲା । ଅତଏବ ଜତିହାସ ଏହାର ସାକ୍ଷୀ ଯେ ଯେଉଁ ପଦକ୍ଷେପ କୁରେଶ୍‌ଙ୍କୁ ଶେଷରେ ସନ୍ଧି କରିବା ପାଇଁ ବାଧ୍ୟ କରିଥିଲା, ସେଥିରେ ସେମାନଙ୍କ ବ୍ୟବସାୟୀ ଦଳର ଦଖଲ ବେଶ୍ ଅଧିକ ଥିଲା ।

ହଜୁର ଅନୂର ଅ.ବ କହିଲେ- ହଜରତ ଉତବା ବିନ୍ ଗଜ୍ଝାନ୍ ଏବଂ ହଜରତ ମିକଦାଦ୍ ବିନ୍ ଅସଓଦ୍ ଉଭୟେ ମଦିନା ଆଡ଼କୁ ପ୍ରବାସ କରିବାର ଘଟଣା କିଛି ଏଭଳି କି ୨ ହିଜରୀର ରବିଉଲ୍ ଅଫ୍ ଲାସରେ ପ୍ରାରମ୍ଭରେ ହଜୁର ସ.ଅ ନିଜର ଜଣେ ନିକଟ ସମ୍ପର୍କୀୟ ଅବିଦ୍ ବିନ୍ ହାରିସ୍ ମୁତଲବିଙ୍କ ଅଧ୍ୟକ୍ଷତାରେ ୬୦/୭୦ ଜଣ ଆରୋହୀ ମୁହାଜରିନ୍‌ଙ୍କର ଏକ ଦଳ ପ୍ରେରଣ କଲେ । ଯେତେବେଳେ ଉକ୍ତ ଦଳ ସନିୟାତୁଲ୍ ମରା ନିକଟରେ ପହଂଚି ସେଠାରେ କୁରେଶ୍‌ର ଅକରମା ବିନ୍ ଅବୁ ଜହଲ୍‌ଙ୍କ ନେତୃତ୍ୱରେ ୨୦୦ ଅସ୍ତ୍ରଶସ୍ତ୍ରରେ ସୁସଜ୍ଜିତ ଲୋକଙ୍କୁ ଡେରା ଲଗାଇ ପୂର୍ବରୁ ଉପସ୍ଥିତ ଥିବାର ଦେଖିବାକୁ ପାଇଲେ । ଅତଏବ ସେଠାରେ ଉଭୟ ଦଳ ମଧ୍ୟରେ ମୁକାବିଲା ଆରମ୍ଭ ହୋଇଗଲା କିନ୍ତୁ ଅବିଶ୍ୱାସକାରୀ ଦଳ ଏହି ଭୟରେ କି ମୁସଲମାନମାନଙ୍କ ପକ୍ଷରେ ଆଉ କିଛି ସାହାଯ୍ୟକାରୀ ପ୍ରଚ୍ଛନ୍ନ ରହିଥିବେ (ଭ୍ରାନ୍ତ ଧାରଣାରେ) ମୁକାବିଲାରୁ ପଛଘୁଞ୍ଚି ଦେଲେ । ସେତେବେଳେ ଅବିଶ୍ୱାସକାରୀଙ୍କ ଦଳରୁ ଦୁଇ ଜଣ ବ୍ୟକ୍ତି ମିକଦାଦ୍ ବିନ୍ ଉମରୋ ଓ ଉତବା ବିନ୍ ଗଜ୍ଝାନ୍ ମୁସଲମାନମାନଙ୍କ ସହ ଆସି ମିଳିତ ହେଲେ, କାରଣ ସେମାନେ ଅନ୍ତରରୁ ମୁସଲମାନ ଥିଲେ । ଯେ କି ପୂର୍ବରୁ କୁରେଶ୍‌ଙ୍କ ଭୟରେ ପ୍ରବାସ କରିପାରି ନଥିଲେ । ଏହା ଅଲ୍ଲାଃଙ୍କ କୃପା ଥିଲା କି ମୁସଲମାନମାନଙ୍କୁ ସଜାଗ ପାଇ ଏବଂ ନିଜ ଦଳରୁ କିଛିଙ୍କୁ ବିରୋଧିଙ୍କ ଦଳରେ ସାମିଲ ହେବାର ଦେଖି ଅବିଶ୍ୱାସକାରୀଙ୍କୁ ମୁକାବିଲା କରିବାର ଆଉ ସାହସ ଜୁଟିଲା ନାହିଁ ।

ହଜୁର ଅନୂର ଅ.ବ କହିଲେ- ବର୍ତ୍ତମାନ ମୁଁ ଏକ ଘୋଷଣା କରିବାକୁ ଚାହେଁ ତାହା ଏହି କି ଯେ ଆମେ ଦୈନିକ ପତ୍ରିକା ଅଲ ଫତ୍ତଲ୍‌ର ଷ୍ଟେବସାଇଟ୍ ପ୍ରସ୍ତୁତ କରିନେଇଛୁ । ଅଲ ଫତ୍ତଲ୍‌ର ୧୦୬ବର୍ଷ ପୂର୍ତ୍ତି ଅବସରରେ ଲଣ୍ଡନରୁ ଅଲ ଫତ୍ତଲ୍ ଅନ୍‌ଲାଲନ୍ ସଂସ୍କରଣର ସୁଭାରମ୍ଭ ହେବାକୁ ଯାଉଅଛି ଏବଂ ଉକ୍ତ ପତ୍ରିକା ଆଜିଠାରୁ ୧୦୬ବର୍ଷ ପୂର୍ବେ ହଜରତ ମୁସଲେହ୍ ମଉଦ ର.ଅ ପ୍ରଥମ ଖଲିଫାଙ୍କ ଅନୁମତି ଓ ଦୁଆ ସହିତ ୧୯୧୩ମସିହା ଜୁନ୍ ମାସ ୧୩ତାରିଖ ଦିନ ଆରମ୍ଭ କରିଥିଲେ । ପାକିସ୍ତାନ ଗଠନ ହେବା ସମୟରେ କିଛି ସମୟ ଏହା ଲାହୋରରୁ ପ୍ରକାଶିତ ହେଉଥିଲା କିନ୍ତୁ ପରବର୍ତ୍ତୀ ସମୟରେ ହଜରତ ମୁସଲେହ୍ ମଉଦଙ୍କ ନେତୃତ୍ୱରେ ରବଝାରୁ ପ୍ରକାଶିତ ହେବା ଆରମ୍ଭ ହେଲା । ଏହି ପ୍ରାଚିନ ଉର୍ଦ୍ଦୁ ଖବରକାଗଜର ଅନ ଲାଲନ୍ ପ୍ରକାଶନ ଲଣ୍ଡନରୁ ଚଳିତ ମାସ ୧୩ତାରିଖରୁ ଆରମ୍ଭ ହେଉଅଛି ଯାହାକି ସମଗ୍ର ବିଶ୍ୱରେ ଅନ୍‌ଲାଲନ୍ ଖୁବ୍ ସହଜରେ ଉପଲବ୍ଧ ହୋଇପାରିବ । **ଇନ୍‌ଶା ଅଲ୍ଲାଃ** ଜୁମା ନମାଜ ଅନ୍ତେ ମୁଁ ଏହାର ଔପଚାରିକ ଭାବେ ଉନ୍ମୋଚନ କରିବି ।

ହଜୁର ଅନୱର ଅ.ବ କହିଲେ- ବର୍ତ୍ତମାନ ମୁଁ ଦୁଇ ଜଣ ମୃତକଙ୍କର ଜନାୟାଃ ପାଠ କରାଇବି **ଇନ୍‌ଶା ଅଲ୍ଲାଃ** । ପ୍ରଥମ ଶ୍ରୀମତି ତନୱୀରୁଲ୍ ଇସଲାମ ସାହେବାଃ ଯେ ଶ୍ରୀମାନ ମିର୍ଜା ହଫିଜ୍ ଅହମଦ ସାହେବଙ୍କର ପତ୍ନୀ ଥିଲେ । ଚଳିତ ମାସ ୭ତାରିଖ ଦିନ ସେ ୯୧ବର୍ଷ ବୟସରେ ଦେହ ତ୍ୟାଗ କଲେ **ଇନ୍ନା ଲିଲ୍ଲାହି ଓଇନ୍ନା ଇଲୈହି ରାଜେଉନ୍** । ଅଲ୍ଲାଃଙ୍କ କୃପାରୁ ମୁସି ଥିଲା, ତାଙ୍କ ପିତାଙ୍କ ନାମ ମିର୍ ଅବଦୁଲ୍ ସଲାମ ସାହେବ ଥିଲା । ସେ ହଜରତ ମସିହ ମଉଦ ଅ.ସଙ୍କ ପୁରାତନ ଓ ନିଷ୍ଠାପର ସାହାବୀ ହଜରତ ମୀତ ହୁସାମୁଦ୍ଦିନ ସାହେବଙ୍କର ଅଣନାତୁଣୀ ଥିଲେ । ହଜରତ ସୟଦ ମୀର ହାମିଦ୍ ଶାହ ସାହେବଙ୍କର ନାତୁଣୀ ଥିଲେ ଏବଂ ହଜରତ ମୁସଲେହ ମଉଦ ର.ଅଙ୍କର କୁଳବଧୂ ଥିଲେ । ତାଙ୍କର ଜନ୍ମ ୧୯୨୮ମସିହାରେ ସିଆଲକୋଟରେ ହୋଇଥିଲେ । ୧୯୪୮ମସିହାରେ ତାଙ୍କ ବିବାହ ମିର୍ଜା ହଫିଜ୍ ଅହମଦ ସାହେବଙ୍କ ସାଥରେ ହୋଇଥିଲା । ସେ ୧୯୫୬ରୁ ୨୦୦୮ମସିହା ପର୍ଯ୍ୟନ୍ତ ପାଖାପାଖି ୪୮ବର୍ଷ ବିଭିନ୍ନ ସମୟରେ କେନ୍ଦ୍ରୀୟ ସେକ୍ରେଟାରୀ ଲଜନା ପଦବୀରେ ମୁତୟନ ରହି ସେବା କାର୍ଯ୍ୟ ତୁଲାଇ ଥିଲେ । ଦ୍ଵିତୀୟ ଖଲିଫା ତାଙ୍କୁ ବେଶ୍ ସ୍ନେହ, ଆଦର କରୁଥିଲେ । ସେ ଜଣେ ନିୟମିତ ତହଜୁଦ୍ ପାଠକାରୀ ମହିଳା ଥିଲେ, ତାଙ୍କ ଦାସୀ କୁହନ୍ତି ଯେଉଁଦିନ ରାତିରେ ସେ ଦେହ ତ୍ୟାଗ କଲେ ସେଦିନ ମଧ୍ୟ ରାତି ୩ଘଟିକାରେ ଉଠି ତହଜୁଦ୍ ପାଠ କରିଥିଲେ ଏବଂ ଏହି ଅବସ୍ଥାରେ ତାଙ୍କର କାଳ ହେଲା । ଅଲ୍ଲାଃତାଲା ତାଙ୍କ ସହ ଦୟା ଆଚରଣ କରନ୍ତୁ ଏବଂ ବୈକୁଣ୍ଠରେ ତାଙ୍କର ସ୍ତର ବୃଦ୍ଧି କରାନ୍ତୁ ।

ଦ୍ଵିତୀୟ ଚର୍ଚ୍ଚା ଶ୍ରୀମତି ସିର୍ଗଟର ହାଜା ଶକୁରା ନୁରୟା ସାହେବା ଆମେରିକା ନିବାସୀଙ୍କର ଅଟେ ଯେ ଚଳିତ ମାସ ୧ ତାରିଖରେ ଦେହ ତ୍ୟାଗ କଲେ । **ଇନ୍ନା ଲିଲ୍ଲାହି ଓଇନ୍ନା ଇଲୈହି ରାଜେଉନ୍** ସେ ୧୯୨୭ମସିହାରେ ଜନ୍ମ ଗ୍ରହଣ କରିଥିଲେ । ପ୍ରାରମ୍ଭିକ ସମୟ ଓପିଙ୍ଗଟନ୍ ଡି.ସିରେ ଅତିବାହିତ କରିଥିଲେ । ୧୯୭୯ମସିହାରେ ଆପଣ ପବିତ୍ର କୁରଆନ୍ ଓ କଲିମା ଶାହାଦତ୍ ଦେଖିବାକୁ ପାଇଲେ । ତା’ପରେ ତାଙ୍କୁ ଦୃଢ଼ବିଶ୍ଵାସ ହେଲା ଯେ, ଇସଲାମ ଓ ଅହମଦିୟତ୍ ହିଁ ବାସ୍ତବିକ ଧର୍ମ, ଅତଏବ ସେ ବୈଅତ କରିନେଲେ । ବୈଅତ କରିବା ପରେ ସେ ଜମାଅତର ବିଭିନ୍ନ ସ୍ତରରେ ସେବା କାର୍ଯ୍ୟ ସମ୍ପାଦନ କରିଥିଲେ । ୧୯୮୬ମସିହାରେ ସେ ଓପିଙ୍ଗଟନ୍ ଡି.ସିର ସ୍ଥାନୀୟ ମଜଲିସ୍‌ର ସଦର ଭାବରେ ନିର୍ବାଚିତ ହୋଇ ୫ବର୍ଷ ସେବା କାର୍ଯ୍ୟ ସମ୍ପାଦନ କରିଥିଲେ । ୧୯୯୫ମସିହାରେ ଆପଣଙ୍କୁ ହଜ୍ କରିବାର ସୌଭାଗ୍ୟ ପ୍ରାପ୍ତି ହେଲା । ଶ୍ରୀମାନ ଶମଶାଦ୍ ନାସିର (ମୁରବୀ) ସାହେବ ଲେଖିଛନ୍ତି ସିର୍ଗଟର ହାଜା ଶକୁରା ନୁରୟା ସାହେବା ପରଦା କରିବାକୁ ଅତି ପ୍ରାଧାନ୍ୟ ଦେଉଥିଲେ ଏବଂ ପ୍ରଚାର କାର୍ଯ୍ୟରେ ମୁବଲିଗ୍‌ମାନଙ୍କୁ ବେଶ୍ ସହଯୋଗ ମଧ୍ୟ କରୁଥିଲେ । ଯେତେବେଳେ ମୁଁ ଏଠାରେ ନୂଆ କରି ମୁତୟନ ହେଲି ସେତେବେଳେ ସେ ମୋତେ ଆମେରିକାର ଇତିହାସ ସମ୍ବନ୍ଧରେ ଅବଗତ କଲେ ଏବଂ ମୋର କାର୍ଯ୍ୟରେ ବିଶେଷ ସହାୟ୍ୟ ମଧ୍ୟ କରୁଥିଲେ । ଆପଣ ଖୁଲାଫତ୍‌ର ସାଦର ସମ୍ମାନ ପ୍ରଦର୍ଶନକାରୀ ଏବଂ ହଜୁରଙ୍କ ସହ ତାଙ୍କର ନିବିଡ଼ ସମ୍ପର୍କ ଥିଲା । ହଜୁର ଅ.ବ କହିଲେ ଗତବର୍ଷ ଯେତେବେଳେ ମୁଁ ଆମେରିକା ଗସ୍ତରେ ଯାଇଥିଲି ସେତେବେଳେ ସେ ଅସୁସ୍ଥ ଥିବା ସତ୍ତ୍ୱେ ହୁଇଲ୍ ଟେଆର୍‌ରେ ଆସି ମୋ ସହ ସାକ୍ଷାତ କଲେ । ମୋର ଖୁତବା ନିୟମିତ ଭାବରେ ଶୁଣୁଥିଲେ । ପ୍ରାରମ୍ଭରେ ଯେତେବେଳେ ଏମ୍.ଟି.ଏ ନଥିଲା ଏବଂ କ୍ୟାସେଟ୍‌ରେ ଖୁତବା ଶୁଣା ଯାଉଥିଲା ସେତେବେଳେ ସେ ତାହାର ଇଂଗ୍ରାଜୀ ଅନୁବାଦ କରିବାରେ ସାହାୟ୍ୟ କରୁଥିଲେ । ସର୍ବଦା ସାମୁହିକ ନମାଜ ପାଠ କରିବାର ବ୍ୟବସ୍ଥା କରୁଥିଲେ । ଅଲ୍ଲାଃତାଲା ତାଙ୍କ ସହ ଦୟା ଆଚରଣ କରନ୍ତୁ ଏବଂ ବୈକୁଣ୍ଠରେ ତାଙ୍କର ସ୍ତର ବୃଦ୍ଧି କରାନ୍ତୁ । ଅଲ୍ଲାଃତାଲା ଏଭଳି ଉତ୍ସାହ, ନିଷ୍ଠା ଓ ବିଶ୍ଵସ୍ତତାର ସହ ସେବା ସମ୍ପାଦନକାରୀ ସଦସ୍ୟ ଜମାଅତକୁ ପ୍ରଦାନ କରନ୍ତୁ ।



Khulasa Khutba Juma Huzoor Anwar a.b.a
13th December 2019